

א פריהער פסח

א.

די וועלטפאריהמטע דייטשע שטאָרט נאָרענבערג איז איין אלטע אידישע שטאָרט. און ניט נאָר אַ אידישע שטאָרט — זי איז אַ פרומע שטאָרט, אַ נאָטספאָרכטיגע. איהרע אידען האָבען זיך געמאַכט אַ שם אויף דער וועלט דערמיט, וואָס זיי האָבען קיינמאל ניט געגריבעלט זיך, ניט אַריינגעלאָזט זיך אין חקירות, ניט געפילאָזאָפירט, ניט געפרעגט קיין קשיות אויף אַזעלכע זאַכען, וואָס קעהרען זיך אַן מיט גאַט. אויף זיי מעג מען זאָגען, אַז זיי זענען אידען אַהן חכמות.

אמת, זייער אידישקייט באַשטעהט ניט מעהר ווי אין דריי דינים, וואָס שטאַמען מסתמא פון אברהם אבינו, אָדער אפשר נאָר פון אדם הראשון'ען: 1) יאָהרצייט, 2) בר־מצות, 3) פסח. די דריי דאָגמען זענען גאַנץ גענוג אויפצוהאַלטען דאָס אידישע פאָלק נאָך טויזענטער און טויזענטער יאָהרען. מיינט ניט, אַז דאָס האָבען זיי אויסגעזויגען פון זייער אייגענעם פינגער; דאָס האָבען זיי געהערט ניט איין מאל פון זייער ראַבינער, דאָקטאָר און פרעדיגער, וועלכען די נאַררענבערגער קהילה האַלט־אויס ניט מיט צווינציגער עהרע, ווי די קאַטוילען, להבדיל, דעם רוימישען פאַבסט. דער ראַבינער, דאָקטאָר און פרעדיגער טראַגט ביי זיי דעם נאָמען „רבי“, „אונזער רבי“, און די נאַררענבערגער קהילה איז איבער־צייגט, אַז נאָר אַזאַ למוֹד, ווי זייער רבי, איז שוין נישטאָ אויף דער גאַנצער וועלט. אין זיינע דרשות, וואָס ער האַלט זיי אַלע

יוס-טוב אין דער סינאגאגע, ווארפען זיך דורך אזעלכע לשון קודש'דיגע ווערטער, וואס נאך דער מחבר פונ'ם סידור זאל איצ'טער אויפשטעהן, וואלט ער זיי אפשר פארשטאנען, און אפשר ניט... די נאררענבערגער אידען דערצעהלען פון איהם מופתים, ווי פון א „גומען אידען“. למשל, זיי באריהמען זיך, אז שוין עטליכע און צוואנציג יאהר, זינט ער איז ביי זיי ראפינער און פרעדיגער, האט זיך נאך ניט געטראפען, ער זאל אמאל האבען א טעות: אלע יוס-טוב די זעלבע דרשה מיט די זעלבע פסוקים פונ'ם זעלבען תנ"ך, מיט דער זעלבער באדייטונג, מיט די זעלבע משלים. איך מיינ אבער, אז דאס איז א ביסעל איבערטרעבען. דער אויטאריטעט פונ'ם ראפינער, דאקטאר און פרעדיגער איז אין שטערטעל אזוי גרויס, אז קיין יאהרצייט, קיין בר-מצוה און קיין יוס-טוב ווערט ניט באשטימט, ביז עס ווערט ניט פריהער פעסטגעשטעלט פונ'ם ראפינער און פרעדיגער. און הגם יעדער נאררענבערגער איד-דישער איינוואהנער מוז האבען ביי זיך איז שטוב א אידישען לוח, פונקט אזוי ווי יעדע נאררענבערגער אידישע פרוי מוז האבען א ווייסע פפרה ערב יום-כפור, דאך, אז עס קומט אונטער א יום-טוב, גלויבט קיינער ניט דעם לוח אויף נאמנות און מע געהט צום רבין זיך ערקונדיגען: „ווען האבען מיר פייערטאג?“ און ווער שמועסט נאך אזא יוס-טוב, ווי דער הייליגער פסח? ! פסח ווערט געפייערט אין נאררענבערג — איך געה מיט אייך אין גע-וועט — מיט מעהר פראכט און גלאנץ און מיט מעהר כשרות אלס אין דער פרימסטער שטאדט בכל תפוצות ישראל! די נאררענבערגער ווייבער — זיי קומט דער שבת — זענען אזעלכע צנועות, אז פסח אין טהעאטער באנוצען זיי ניט די חמצי'דיגע בינאקלס פון א גאנץ יאהר. אפילו די נאררענבערגער מאנסבילען, וואס זענען עפיים ניט אזעלכע גרויסע מצה-שמורה'ניקעס, פון דעסמווענען האט זיך געמאכט וויפיעל מאל, אז מע איז געקומען צום רבין מיט א שאלה, צי מען מען פסח טרינקען מינכענער פיער און פארבייסען מיט פראנער שינקען.

אצינד, אז מיר האבען זיך שוין א ביסעל באקאנט מיט די נאררענבערגער אידען אלס אידען, — קאנען מיר שוין צוטרעטען צו דעם עצם פון דער געשיכטע, וואס האט זיך פארלאפען אין דער שטאדט נאררענבערג אין דעם יאהר 1908, אדער 5668 פון זינט די וועלט איז באשאפען געווארען, לויט רעכענונג פון אונזער אידישען וועלט-לוח.

ב.

די נאררענבערגער קהילה באנוצט זיך מיט איהרע אייגענע פאבריקאציעס און פראדוקטען, אויסער אידישע ליטעראטור. אמאל פלענען זיי די אידישע ליטעראטור אימפארטירען פון אויסלאנד, מעהרסטענטיל פון לאנדאן אדער פון ווארשא. נאך פון דער לעצטער צייט, זינט עס האבען זיך אָנגעהויבען ביי אונז די בהלות, מלחמה, רעוואלוציע, קאנסטיטוציע און פאָגראמען, האבען די חוואליעס פון דער נעוואלטיגער עמיגראציע ארויסגעווארפען אויף דעם דאזיגען נאררענבערגער אַאזיס, צווישען א סך אנדערע נפשות, אויך איינעם א פעקעל-טרענער אדער א מוכר-ספרימ'ניק מיט'ן נאמען פֿינח'ס פֿינקוס.

פינח'ס פינקוס איז א אידעל א גידעריגס, א זשוואווע, מיט איין אויגעל א קליינס, דאס אנדערע א גרויס. בשעת ער רעדט, קוקט דאס קליינע אויגעל אויפ'ן גרויסען, ווי איינער רעדט: „נו?...“ און דאס גרויסע אויג ענטפערט איהם: „נו-נו!...“ די ערשטע צייט האט ער זיך גענוג אָנגעליטען, גענוג אויסגעהונד-גערט און גענוג אויסגעשטאנען יסורים, וועהטיגען און בזיונות פון זיינע דייטשע פרידער, ביז ער האט זיך דערשלאָנען צו זיין שטענדיגער פרנסה פון דער היים — אַרומטראָגען אידישע ספרים און ביכלעך איבער די הייזער. א צעבראָכענער, א צעראַבעוועטער, א נאָקעטער און א הונגעריגער, האט ער פארלאָזען זיין לאַנד, וואו ער איז געבאָרען, און האט זיך מיט גרויס מיה דערשלאָנען אין א

פריי לאנד — קיין נאררענבערג, וואו ער איז שוין געווען באַ-
וואהרענט פון אַ פּאָראַס, נאָר ניט געווען באַוואַהרענט פון שטאַר-
בען פון הונגער, מחמת אין דעם פרייען לאַנד איז דאָס שנאָרען
שטרענג פאַרבאָטען אפילו צווישען אייגענע ברידער. יעדער מענטש
איז מחויב עפּים טהון. אונזער צעשלאַגענער עמיגראַנט פינחס
פינקוס האָט אָבער ניט געקאַנט געפינען קיין שום טהועכץ אינ'ם
פרייען לאַנד. שולדיג איז געווען אין דעם ניט אזוי ער אַליוו,
ווי די שפּראַך. דאָס הייסט, וואָס ניט ער האָט פאַרשטאַנען
זי י ע ר שפּראַך, און ניט זיי האָבען פאַרשטאַנען ז י י ז
שפּראַך. די ערשטע צייט האָט ער אַרומגעשפּאַצירט איבער די
נאררענבערגער גאַסען און באַטראַכט די שטאַדט מיט די מענ-
טשען, דעם הימעל מיט דער ערד. דאָכט זיך, די זעלבע הייזער,
די זעלבע מענטשען, דער זעלבע הימעל מיט דער זעלבער ערד —
און גאַרנישט, אַלע געהען זיך אזוי רוהיג; קיינער האָט קיין מורא
ניט פאַר אַ שטיין פון אויבען, פאַר אַ קויל פון פאַרענט אַדער
פאַר אַ מעסער פון הינטען — גליקליכע מענטשען! אַ געבענטשט
לאַנד!...

וואָס ווייטער האָט אָבער דאָס לאַנד אָנגעהויבען אַנווערען
דעם חז איז זיינע אויגען — איבער'ן מאַגען. דער מאַגען איז אַ
בייזער בעל'דבר; איהם, אַז עס קומט די צייט פון עסען, וויל
ער ניט הערען ניט פון קיין פּאָליטיק, ניט פון פּילאָזאָפּיע. „האַסט
מיד עפּים אין זינען, צי ניון?“ — אזוי טענה'ט אַ לעריגער
מאַגען. — „פון מיינעטוועגען קאַנסט דו בעטלען געהן, קאַנסט
גנב'נען, גול'ענען, אַבי מיר זאָלסט דו אָפּגעבען מיינס, און וויי-
טער איז ניט מיינ עסק!“... דער חסרון איז אָבער, וואָס אויף
אויסציהען די האַנט דאַרף מען זיין אַ געבאַרענער בעטלער, אַדער
האַבען אַ נשמה פון אַ בעטלער. און אונזער העלד האָט זיך לאַנג
אַרומגעדריעהט איבער די נאררענבערגער שטראַססען, ביז ער האָט
ביי זיך גע'פּוּעל'ט אָפּשטעלען דעם ערשטען מענטשען, חלילה ניט
אויף צו בעטען ביי איהם עפּים, נאָר גלאַט אזוי, אויסרעדען זיך

אַ ביסעל דאָס האַרץ. פינחס פינקוס האָט זיך אָנגערופּען צום
ערשטען דייטש בזה הלשון:

— האָט קיין פאַראיבעל ניט, מיינ ליבער הערר דייטש, איד
בין דאָ אַ גר און פאַרשטעה ניט דאָס לשון. איד לויף פון אַ
קאַנסטיטוציע לויף איד, און פאַל, הייסט עס, מיט'ן פנים צו דער
ערד. גלויבט מיר, איד וואָלט אַיך ניט מטריח געווען, ס'זאָל ניט
זיין, ווי מע זאָגט, באו מים עד נפש. איד בעט ניט חלילה קיין
נרכה; איד זוך עפּים אַ מלאכה, אַ טהועכץ, וואָס ניט איז, אַבי
דערהאַלטען די נשמה. האָט רחמנות...

דער דייטש האָט איהם אויסגעהערט ביז'ן סוף און האָט זיך
פאַר איהם אַנטשולדיגט, אַז ער האָט קיינמאַל אַזא שטראַססע ניט
געהערט, און איז אַוועק זיין וועג. דער צווייטער דייטש האָט
אויסגעהערט די זעלבע דרשה און איז אַוועק אַהן ווערטער. דער
דריטער דייטש איז געוואָרען אַ ביסעל ברוגו, וואָס מע נעמט צו
זיין צייט, און האָט זיך רעכט אויסגעבייזערט אויף דעם „פּער-
דאַמטען קערל“. דער פּערטער דייטש האָט איהם אפילו ניט
אויסגעהערט ביז'ן סוף, באַוויזען איהם, אַז ער האָט אַ שמעקען,
און געזאָגט, אַז טאַמער געהט ער ניט „פאַרט“, אזוי רופט ער צו
אַ „שוצמאַן“...

און אונזער העלד האָט גיך איבערגעביטען זיין פריהעריגע
מיינונג איבער די דייטשען און איבער זייער פרייען לאַנד, וועל-
כעס ער האָט פיינט געקריגען, און איז דעם דייטש געוואָרען אַ
דמ'שונא!

ג.

אויב דער אומגליקליכער פינחס פינקוס האָט פיינט געקראַ-
גען די נאררענבערגער דייטשען, האָט ער טויזענט מאל אזוי פיעל
געטראַגען שנאה און פאַרדראַס אויף די נאררענבערגער דייטשע
אידען מיט זייער ראַבינער, דאָקטאָר און פּרעדיגער, וואָס האָט
אַוועקגעשטעלט דעם אַרעמען עמיגראַנט דריי טענות: 1) למאי

איז ער איין ארעמאן? 2) למאי געהט ער אפגעריסען? 3) למאי רעדט ער ניט קיין דייטש? דערויף האט איהם דאס ארעמע אידעל אפגעענטפערט א ביסעל טאקי מיט צופיעל חוצפה: — אדוני קעניג! איד וועל אייד ענטפערען על ראשון ראשון ועל אחרון אחרון: דאס, וואס איהר טענה'ט, למאי איד בין איין ארעמאן און געה ווי א שלעפער — זענט איהר גערעכט; דער אויבערשטער האט מיר געוואלט געבען געלט, האב איד איהם געזאגט: געב דאס בעסער מענדעלסאנען — ער איז א משומד און האט ניט קיין חלק לעולם-הבא... נאר דאס, וואס אייד געפעלט ניט מיין אידיש לשון, וואלט איד א בעלז געווען, איהר זאלט זיין אין מיין פאלאזשעניע און קומען מיט אייער דייטשמעריש צו אונו קיין מאסקווע, און אפילו קיין בארדיטשעוו, וואלט איהר דעמאלט געוואוסט, וואס פאר א גאט מיר האבען.

א גליק, וואס דער ראבינער האט פארשטאנען פון דער דאך זיגער גאנצער רעדע נאר עטליכע געזעהלמע ווערטער: „געלט“... „מענדעלסאן“... „מאסקווע“... און דער נארדענבערגער ראבינער האט איהם גענומען ליענען א נאטאציע און זאגען מוסר, אז ס'איז א „פורכטבארע פרעכהייט“ פון אזא אידעל זיך מישען אין דער רוסישער פאליטיק און קריטיקירען מענדעלסאנען, למאי ער שטיצט מאסקווע מיט געלט... „אט דאס איז טאקי אייער אומגליק, — האט דער ראבינער גע'דרש'עט צום ארעמען עמיגרנט — וואס איהר קריכט אהין, ניט וואו מע דארף. אט דערפאר טאקי שלאגט מען אייד און מע טרייבט אייד, און מיר, דייטשע אידישע בירגער, האבען דורך אייד חרפה און בושה“... און נאך א סך אזעלכע ערנסטע קלוגע רעד האט דער נארדענבערגער ראבינער און פרע-דיגער אויסגעשאטען אומנישט און אומנישט, מחמת דאס אידעל האט פון זיין דרשה נאך ווינציגער פארשטאנען... דאס רעזולטאט איז געווען, וואס נאך עטליכע מאל ארויסטרייבען איהם און אבי רופען „שנאָרער“, „פאלנישער יודע“, וכדומה אזעלכע נעמען, האט זיך אונזער פינחס פינקוס פארט דערשלאגען ביי דער נארדענבער-

גער קהילה, מע זאל איהם אויסלייגען א ביסעל מזומנים, וועט ער אויסשרייבען פון דער היים א ביסעל געדרוקטע סחורה — מאמער וועט ער עפיים פארדיענען.

און כך הוה. ער האט אויסגעשריבען א טראנספארט ספרים און ביכלער, אויך א ביסעל סידורים, חומשים, סליחות און הגדות, און דער עיקר — אידישע לוחות. אויף לוחות, האט ער ארויס-געזעהן, וועט ער דא האבען מעהר בעלנים, ווי אויף אלע אנדערע ספרים. פינחס פינקוס האט ניט אומזיסט פארבראכט זיין צייט צווישען די דייטשע ברידער. ער האט פארשטאנען, אז א לוח איז כמעט דער איינציגער גאנצבארער ארטיקעל פון דער אידישער ליטעראטור אין נארדענבערג. ער האט זיך ניט אפגענארט. ער האט אויספארקויפט דאס גאנצע פעקעל אידישע לוחות אין איין טאג און האט געמוזט אויסשרייבען נאך א טראנספארט מיט לוחות, און האט דעם טראנספארט אויך אפגעזעצט.

פון דעמאלט-אן האט אונזער פינחס פינקוס אנגעהויבען וואכ-סען און וואכסען, דאס הייסט, געהן פון איין שטעדטעל אינ'ם אנדערען מיט א פעקעל ספרים אויף די פלייצעס, צום מיינסטען אידישע לוחות, בארדיטשעווער, ווילנער און ווארשעווער פאבריק-קאציע. נאר דער הויפט-אפזעץ איז ביי איהם געווען נארדענ-בערג און וויעדער א מאל נארדענבערג, ווארום אין ערגיץ איז ניטא אזא איין אפגאנג אויף דער סחורה, ווי אין נארדענבערג. א נארדענבערגער איד, אז ער קויפט א אידישען ספר, איד מיין א לוח, טהוט ער דערמיט דריי „וואהלטאטען“ מיט א מאל: ערש-טענס, וואס ער ברענגט אין שטוב אריין א „אידישען ספר“; צווייטענס, וואס ער פארשפרייט דערמיט די אידישע ליטערא-טור; דריטענס, וואס ער גיט צו לייזען דעם ארעמען „פאלנישען יודען“ געלט. און דער ארעמער „פאלנישער יודע“ מאכט ניט שלעכט. דאס ערשטע יאהר האט ער אויסגעבראכט אידישע לוחות אין די צעהנדליגער. דאס צווייטע יאהר — אין די הונדערטער. צום דריטען יאהר האט ער זיך געגרייט אפצוזעצען טויזענט לוחות,

און אפשר נאך מעהר — ווער ווייסט? עס איז נאך א הארצוועהדי טיג, וואס ער מוז די סחורה באציהען אזש פון דער היים און צאהלען פאר איהר מיט פארעם געלט. עס וואלט געווען א גלענדי צענדעס געשעפט, ווען מע זאל קאנען די סחורה פאבריצירען דא אויפ'ן ארט. און אונזער לוח-הענדלער פינחס פינקוס האט פאר-טראכט א קאמפינאציע — א גאנצען פלאן, א גאנצ'ישע, א טייר וועלשען פלאן.

ד.

איינמאל אין א שענעם פריהמארגען איז אונזער לוח-עקס-פארטער, פינחס פינקוס, געזעסען אין זיין אידישען רעסטאראן, וואו ער האט גאנץ פוין אפגעמיטאנט, זיך גערייניגט די צייהן, און זיינע צוויי נישט-גלייכמעסיגע אויגען האבען געקוקט איינס אויף דאס אנדערע און געפיהרט א שמועס. א סימן, אז דער קאפ האט געטראכט און דער מח האט געארבייט. און בכדי דער לעזער זאל וויסען, וואס האט אזעלכעס געטראכט פינחס פינקוס, געבען מיר איבער אין קורצען דעם שמועס פון זיינע אויגען (לא-מיר זיך אויף א מינוט פארשטעלען, אז אויגען רעדען).

דאס קליינע אויגעל: מע דארף אויסשרייבען א טראנספארט לוחות צום יאהר תרס"ח... אוועקשיקען אזוי פיעל נאלד!

דאס גרויסע אויג: א גאנצען אוצר!

דאס קליינע אויגעל: איין עבירה פאר גאט!

דאס גרויסע אויג: מען איז עובר אויף פל

תשחית!

דאס קליינע אויגעל: מע זאל קאנען קריגען

פון זייערטוועגען איין אלטען לוח...

דאס גרויסע אויג: פון תרס"ח יאהרען, אבי א

לוח!...

דאס קליינע אויגעל: די נארדענבערגער לומדים...

דאס גרויסע אויג: מופלגים, גרויסע קעפ, שאר-פע מוחות!...

דאס קליינע אויגעל: אי, טאמער וועלען אויס-קומען די דאטעס פאפערליק?

דאס גרויסע אויג: בין איד בדלות!

דאס קליינע אויגעל: א מצוה אויף זיי!

דאס גרויסע אויג: האפט זיי בעני!

דאס קליינע אויגעל: במילא טריפ'ניאקעס, דייטשען!...

דאס גרויסע אויג: קירע מאק!...

דאס קליינע אויגעל: זיי האבען מיר גענוג בלוט פארצאפט, איידער איד האב מיר ארויפגעשלאגען אויף א שטיקעל דרד...

דאס גרויסע אויג: עס מעג שוין אמאל קומען אויף זיי אויך א מפלה!...

און פינחס פינקוס האט א וואונק געטהאן צום קעלנער:

— הער נאר, דייטש בן דייטש! א קריגעל סמעטענע!

דאס האט געהייסען אזוי גוט, ווי א קופעל ביער. און אונזער לוח-הענדלער האט אויסגעטרונקען א קופעל ביער און האט אוועק געשריבען אהיים א פריעה, פון וועלכען מיר געבען דא איבער א ריכטיגע קאפיע:

...און ווייטער שרייב איך אייך, מיין ליעבער פריינט, איהר

זאלט זיין אזוי גוט און אריינפאקען מיר וויפיעל איהר קאנט אלטע לוחות, צום מיינסטען פון יאהר תרמ"ח. איד האב דא אויף זיי איין אפוען. די דייטשען קויפען אלטע מארקעס מיט אלטע לוחות. פארשטעהט זיך, אז זיי צאהלען דערפאר זעהר פיליג, נאר אלץ איז בעסער פאר אייך, איידער זיי זאלען פוילען ביי אייך